



Əyyub bəy Məşədi bəy oğlu Rəfibəyli 1890-cı ildə Gəncə şəhərində anadan olmuşdur. İlk təhsilini Gəncədəki rus dilli məktəbdə almışdır. 1909-cu ilin sentyabr ayında Yelizavetpol (Gəncə) şəhərinin 3-cü hissəsinin pristav köməkçisi işləmiş, sonradan isə həmin hissənin pristavı vəzifəsini də icra etmişdir. 1917-ci ilin sonlarına yaxın Yelizavetpol (Gəncə) şəhər polisinin pristavı, 1920-ci ilin aprelində isə Nuxa (Şəki) qəzasının rəisi vəzifəsində çalışmışdır.


1920-ci il Aprel işğalından sonra sovet-bolşevik rejiminə qarşı baş verən Gəncə üsyanının (1920-ci il) fəal iştirakçılarından biri olmuşdur. Üsyan amansızcasına yatırıldıqdan sonra təqib və təzyiqlərdən qurtularaq 1920-ci ilin iyun ayında bir qrup silahdaşı ilə birlikdə Türkiyənin

Ankara şəhərinə mühacir etmişdir.

Bir müddət Türkiyənin xüsusi xidmət orqanlarında fəaliyyət göstərən Əyyub bəy Rəfibəyli, 1941-ci ildə işə Türkiyə Əks-Kəşfiyyat İdarəsinin Qars filialına rəis müavini təyin edilmişdir.

Əyyub bəy Rəfibəyli Türkiyədə olarkən Eyyub Sayqın adını daşımışdır.

Siyasi mühacir, hərbi xadim və polkovnik Əyyub bəy Rəfibəyli (Əyyub Sayqın) yanvar ayının 19-u 1979-cu ildə Türkiyənin Ankara şəhərində vəfat etmişdir.



Əyyub bəy və həyat yoldaşı Validə xanım, Türkiyə 1970-ci il.

